

حقائق نامہ # 6


آمدنی اور سماجی بہبود میں نسلی غربت

آمدنی اور سماجی بہبود کے ذریعے نسلی غربت کو کس طرح محسوس کیا جاسکتا ہے؟

- **پرخطر کام:** نسلی گروہوں کے لوگ جس میں آبائی، رنگدار اور تارکین وطن شامل ہیں، جزوقتی اور خطرناک کام کرتے ہیں جس میں کم تنخواہ ملتی ہے، ملازمت محفوظ نہیں ہوتی اور نہ ہی کوئی فوائد ملتے ہیں۔
- **تنخواہوں میں فرق:** 2016 میں سفید فام اور غیرسفید فام لوگوں میں، ملکی سطح پر تنخواہوں میں فرق 25% سے بڑھ کر 26% ہو گیا تھا۔

آبائی لوگوں پر توجہ

2018 کی صحت سے متعلق رپورٹ میں سے پتہ چلتا ہے کہ ٹورنٹو میں رہنے والے 87% آبائی لوگ ٹیکس سے پہلے کی کم آمدنی کی سطح پر رہتے ہیں جہاں خاندان زیادہ تر اپنی آمدنی کا 70% خوراک، رہائش اور لباس پر خرچ کرتے ہیں۔



- آبائی بچوں کو غیرآبائی بچوں کی نسبت دوگنی غربت کا سامنا کرنا پڑتا ہے۔
- آبائی اور غیرآبائی لوگوں میں آمدنی کا فرق گہرا اور مستقل ہے۔ 2016 کی مردم شماری کے اعدادوشمار بتاتے ہیں کہ آبائی عورتوں اور غیرآبائی مردوں میں، آمدنی کا فرق 45% تھا جبکہ تمام آبائی اور غیرآبائی لوگوں میں آمدنی کل فرق 33% تھا۔
- 2012-13 میں، مخصوص علاقوں میں رہنے والے 33.6% فرسٹ نیشن لوگوں نے سماجی امداد حاصل کی بہ نسبت تمام کینیڈا کی 5% آبادی کے۔ چند آبائی کمیونٹیز میں، 80% سے زیادہ رہائشی، سماجی امداد پر ہیں۔
- آبائی لوگوں کی آمدنی کی سطح ان کی تعلیمی قابلیت سے براہ راست منسلک ہے۔

- **صنعتی تنخواہوں میں فرق:** 2011 اور 2016 میں آنے والے حالیہ تارکین وطن کو آمدنی میں، غیرتارکین وطن کے مقابلے میں، 37% فرق کا سامنا کرنا پڑا۔ حالیہ تارک وطن عورتوں کو، غیرتارک وطن مردوں کی نسبت آمدنی میں 59% فرق دیکھنا پڑا۔ آمدنی کا یہ فرق نسلی گروہوں سے تعلق رکھنے والی نئی تارکین وطن خواتین میں سب سے زیادہ ہے۔


- **کلر کوڈ:** 2015 میں اونٹاریو میں رہنے والے ہر سفید فام مرد کے کمائے ہوئے ایک ڈالر کے مقابلے میں، دیگر نسل سے تعلق رکھنے والی عورتوں نے 58 سینٹز (cents) جبکہ مردوں نے 76 سینٹز (cents) کمائے۔ رنگت سے متعلق یہ ضابطہ، غیرسفید فام لوگوں کی دوسری نسل تک قائم رہتا ہے۔

- **امتیازی اثر:** کم آمدنی کے اعدادوشمار میں، نسلی نوعیت کے رہائشیوں کی زیادہ نمائندگی ہوتی ہے، جس میں کم آمدنی والے رنگدار لوگوں کی شرح 2016 میں 21.3% رہی بمقابلہ اونٹاریو میں مقیم غیرنسلی رہائشی لوگوں کی 11.5% شرح کے۔ نسلی نژاد کینیڈا کے 21 فیصد باشندے غیر نسلی نسل کے 12 فیصد باشندوں کے مقابلے کم آمدنی میں ہیں۔


- **ہجرت:** حالیہ تارکین وطن کی کم آمدنی کی شرح 31.4% تھی جو کہ غیرتارکین وطن کی شرح 12.5% سے دوگنی تھی۔ نسلی تارکین وطن کو کم آمدنی کی بلند ترین شرح کا سامنا کرنے کا امکان رہتا ہے۔

- **صحت عامہ:** معاشرتی امداد حاصل کرنے والے لوگ، امیروں کے مقابلے میں، اپنی زندگی کے دوران چار سے زیادہ بار خودکشی کا خیال لاتے ہیں جو کہ خودکشی کی کوشش کرنے والے لوگوں کا بیس گنا ہے۔ رنگدار لوگوں اور آبائی لوگوں کو جسمانی صحت اور ذہنی صحت کی سہولیات کم ملتی ہیں اور انہیں نقصان کا غیرمتوازی خطرہ رہتا ہے۔

تارکین وطن کارکنان کو بہت سے سماجی پروگراموں کے لئے انکار کر دیا جاتا ہے جس کے وہ حقدار ہوتے ہیں، باوجود اس کے کہ کینیڈا میں ملازمت کے دوران وہ ان پروگراموں میں شراکت دار ہوتے ہیں۔



- کینیڈا میں رہنے والے غیر سفید فام لوگوں میں غربت
کل تعداد کی فیصد بذریعہ سیلیکٹڈ ایتھنوریشل گروپنگس - (Select Ethno-Racial Groupings)
کینیڈین مردم شماری 2016



اونٹاریو ٹیبل کے لئے فیکٹ شیٹس ٹائٹل پیج دیکھیں

- **آبائی لوگوں کی مردم شماری:** کم آمدنی کے اعداد و شمار تھوڑے بیان کئے گئے ہیں کیونکہ اس میں آبائی لوگ حصہ نہیں لیتے جس کی وجہ ماضی اور حال کی نوآبادیاتی پالیسیوں کے باعث پیدا ہونے والا عدم اعتماد ہے۔
- **کم آمدنی:** کم آمدنی والے مخصوص نسلوں کے گروہ جو اونٹاریو کے رہائشی ہیں، فیصد کے اعتبار سے یہ ہیں: عربی (40.6%)، سیاہ فام (24.1%)، چائینی (22.2%)، لاطینی امریکن (19.9%)، جنوب مشرقی ایشیائی (18.4%) اور جنوبی ایشیائی (18.0%) بمقابلہ 11.5% سفید فام لوگوں کے۔

کیا اقدامات کئے جارہے ہیں؟

انکم سیکیورٹی ایڈوکیسی سینٹر (Income Security Advocacy Centre-ISAC) ایک خصوصی قانونی کلینک ہے جو کہ اونٹاریو کی کمیونٹی کے لئے بنائے گئے لیگل کلینکس کے نظام کی حصہ ہے۔ اس کا منشور اونٹاریو میں رہنے والوں کی آمدنی کو بہتر بنانا ہے۔ اس سلسلے میں جو اقدامات کئے جاتے ہیں وہ یہ ہیں: کمیونٹی کو منظم کرنا، پالیسیاں بنانا اور ان کی وکالت کرنا اور ٹیسٹ کیسز کو لے کے قانونی چارہ گوئی کرنا ہے۔

iincomesecurity.org/isac@lao.on.ca

سسٹرنگ (Sistering) کمیونٹی پر مبنی خدمات مہیا کرنے والا ادارہ ہے جس کی بنیاد نسل پرستی اور جبر کے خلاف اصولوں پر رکھی گئی ہے۔ اس کا مقصد معاشرے میں موجود عدم مساوات اور ان حالات کو بدلنا ہے جو بے گھر اور غیر معیاری گھروں میں رہنے والے لوگوں اور خواتین کی فلاح کے لئے نقصان کا باعث ہیں۔

sistering.org / general_info@sistering.org

اہم نکات

- رنگدار نسل سے مراد کینیڈا یا کینیڈا سے باہر پیدا ہونے والے وہ کینیڈینز ہیں جو غیر یورپی پس منظر اور ورثہ رکھتے ہیں۔
- آبائی لوگوں سے مراد فرسٹ نیشن، میٹیز اور اینوئیٹ ہیں۔
- ٹورنٹو کے 62% تمام غریبوں کا تعلق نسلی گروہوں سے ہے۔
- کینیڈا کے غریب نسلی گروہوں کے لوگوں میں سے 52% اونٹاریو میں رہتے ہیں۔
- ہمارا غربت ناپنے کا پیمانہ یہ ہے کہ وہ گھرانے جو کینیڈا کے خط غربت یعنی Low Income Measure (LIM) یا Cut-off (LICO) سے نیچے زندگی گزار رہے ہیں اپنی آمدنی کا زیادہ تر حصہ بنیادی ضروریات یعنی خوراک اور رہائش پر خرچ کرتے ہیں یہ نسبت ایک اوسط گھرانے کے۔
- معاشرتی نظام میں موجود نسل پرستی، معاشرے کے اداروں کی حکمت عملیوں اور طریقہ کار میں موجود پوشیدہ جھکاؤ کی وجہ سے ہوتی ہے جو کچھ گروہوں کو اختیار اور کچھ کے لئے نقصان کا باعث ہوتی ہیں۔ یہ اس بات کا نتیجہ بھی ہو سکتا ہے کہ چیزوں کو اسی طرح ہونے دیا جائے جس طرح ہمیشہ سے ہوتی گئی ہیں بغیر یہ جانے کہ کس طرح یہ مختلف لوگوں پر مختلف طرح سے اثر انداز ہوتی ہیں۔